

महाराष्ट्र शिक्षण सेवा ( प्रशासन शाखा) गट-ब  
मधील उपशिक्षणाधिकारी व तत्सम  
अधिकाऱ्यांचे निलंबन उठवून शासन सेवेत  
पुनःस्थापित करणेबाबत.

महाराष्ट्र शासन  
शालेय शिक्षण व क्रीडा विभाग  
शासन आदेश क्रमांक : नियुक्ती -३५२५/प्र.क्र ४४/प्रशा-२  
मादाम कामा मार्ग, हुतात्मा राजगुरु चौक  
मंत्रालय, मुंबई-४०० ०३२  
दिनांक:- ०४ जून, २०२५

**वाचा :**

- १) सामान्य प्रशासन विभाग, शासन निर्णय, निप्रआ १११८/प्र.क्र.११/११ अ, दि. ०९.०७.२०११
- २) सामान्य प्रशासन विभाग, शासन निर्णय, निप्रआ १११२/प्र.क्र.८२/११ अ, दि. २०.०४.२०१३

**शासन आदेश :**

महाराष्ट्र शिक्षण सेवा ( प्रशासन शाखा) गट-ब मधील उपशिक्षणाधिकारी व तत्सम यांचेवर लाचलुचपत प्रकरणी महाराष्ट्र नागरी सेवा (शिस्त व अपिल) नियम, १९७९ च्या नियम ८ अन्वये ज्ञापन बजावून विभागीय चौकशीची कार्यवाही सुरू करण्यात आली आहे. तसेच संबंधीत अधिकाऱ्यांना अटकेच्या दिनांकापासून निलंबित करण्यात आलेले आहे. सामान्य प्रशासन विभाग, शासन निर्णय दि. ९ जुलै, २०१९ मधील तरतूदीस अनुसरून निलंबन आढावा समितीद्वारे त्यांचे निलंबन उठवून त्यांना शासन सेवेत पुनःस्थापित करण्याबाबत शिफारस केली आहे. त्यामुळे श्री. जऊळकर यांना पदस्थापना देण्याचा प्रस्ताव विचाराधीन आहे.

२. महाराष्ट्र नागरी सेवा (शिस्त व अपील) नियम, १९७९ च्या नियम ४ पोटकलम ५ (क) मधील तरतूदीनुसार श्री. जऊळकर यांचे निलंबन त्यांच्याविरुद्धच्या प्रलंबित विभागीय चौकशी प्रकरणी होणाऱ्या अंतिम निर्णयाच्या अधिन राहून उठविण्यात येत असून, त्यांना शासन सेवेत पुनःस्थापित करण्यात येत आहे. श्री. जऊळकर यांची पदस्थापना खालील तक्त्यातील त्यांच्या नावासमोरील स्तंभ ४ मध्ये दर्शविलेल्या पदावर करण्यात येत आहे.

अ. क्र.	अधिकाऱ्याचे नाव पदनाम	निलंबनापूर्वीचे पदस्थापनेचे ठिकाण	पुनःस्थापनेनंतर पदस्थापनेचे ठिकाण
१	२	३	४
१	श्री. दिलीप जऊळकर, तत्का. अधीक्षक	वेतन व भ.नि.नि.पथक (प्राथमिक) जि. प. औरंगाबाद	उपशिक्षणाधिकारी (योजना), जि.प.नाशिक

३. आयुक्त (शिक्षण), महाराष्ट्र राज्य, पुणे यांनी या आदेशाप्रमाणे पदस्थापना झालेले अधिकारी पदस्थापनेच्या ठिकाणी तात्काळ रुजू होतील, याची खातरजमा करावी व त्याबाबतचा अनुपालन अहवाल शासनास तात्काळ सादर करावा.

४. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२५०६०४१७३०३६२७२१ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( ज्ञानेश्वर आव्हाड )  
कक्ष अधिकारी, महाराष्ट्र शासन

प्रत,

- १) आयुक्त (शिक्षण), महाराष्ट्र राज्य, पुणे
- २) सर्व शिक्षण संचालक.
- ३) संबंधित विभागीय शिक्षण उपसंचालक
- ४) संबंधित शिक्षणाधिकारी (माध्यमिक/प्राथमिक/योजना) जिल्हा परिषद
- ५) संबंधित जिल्हा कोषागार अधिकारी.
- ६) संबंधित अधिकारी (शिक्षण आयुक्तालयामार्फत)

प्रत माहितीस्तव

१. मा.मंत्री, शालेय शिक्षण यांचे स्वीय सहाय्यक.
२. प्रधान सचिव, शालेय शिक्षण व क्रीडा विभाग यांचे स्वीय सहाय्यक
३. सर्व सह सचिव/उप सचिव, शालेय शिक्षण व क्रीडा विभाग, मंत्रालय, मुंबई
४. कक्ष अधिकारी (प्रशा-३), शालेय शिक्षण व क्रीडा विभाग, मंत्रालय, मुंबई